

# Комсомольцнр болн багъчуд малин хот белдлгънд, мал өсглгънд орлцлгън

Приозери районд олна малин хот-хол белдлгънд комсомолин багъчудин 96 агрегат кӧдлджәнә. Комсомольцнрин болн багъчудин кӱчн-чидләр 82 миньгън гектар газрт өвсн хадгдв, 50 миньгън хӧбнд кӱрх 15 миньгън тонн өвсн белдгдв.

„Северный“ болн „Сухотинский“ совхозмудин комсомольцнрин болн багъчудин кӱчн-чидләр малин үвлзньгӱр 550 гар тонн өвсн зӧбгдв.

„Северный“ совхозин комсомольцнрин сӱв-селвгәр кӧлгн-кӱчәр кӧдлх багъчудин хойр бригад бӱрдәгдлә. Эн бригадс сара хонгин дунд малин үвлзньгӱр 350 тонн өвс зӧбв.

Кесг комсомольцнр сән кӧдлмшин үлгӱр үзүлджәцхәна. „Северный“ совхозд кӧдлдг комсомолец Юрий Коршимсов „ДТ-54“ гидг тракторар 2308 га газрт өвс хадв, Чкаловин ңертә совхозд кӧдлдг комсомолец Николай Лунев—2000 гектар, „Сарпа“ совхозд — Мартул Алексанян—2490 гектар, Приозерный совхозд—Селезнев—2160 гектар газрт өвс хадцхав. Өвс ковньгӱлгънд комсомольцнр Александр Ожередов, Виктор Лисицкий ахта бас сәнәр кӧдлдж йовцхана. Района центрин комсомольцнр хойр дакдж „Сухотинский“ совхозд оддж ут турштан 6 ӧдр кӧдләд 157 тонн өвс овалв.

Ӱкр мал болн хӧбнд комсомолин-багъчудин 18 бригад кӧдлдж йовна. Ах ӱкрч комсомолец Василий Самойленко (Ергенинский совхозас) тугъл авх зурагъан 116 процент кӱцәгъәд гарсн тугълмудиг цугтнь асрдж хадгӱлдж ӧсгв. „Сухотинский“ совхозин ах ӱкрч Борис Айтаев бас авсн тугълмудан гару угагъар цугтагъинь хадгӱлдж, ӧсгджәнә.

Района хӧбчнр дунд, багъ наста хӧбч Мутулов Сергейин ңерн гарч йовна. Эцн-турнъха ирг хӧбнә отарт эн хӧбч болдж орла. Ода энүнә халәджәх, хӧд совхозд ңег тӱрӱн орм эзджәнә.

Комсомольц-багъчудин кӧдлх ормнь—хӧбнә отар. Олн багъчуд, комсомольцнр заагт кегддж йовх комсомольск кӧдлмш тиим дуудвртагъар бӱрдәгднә. Ола районд багъ наста улсиг хӧбчин кӧдлмш дасхлгъна курс кӧдлджәнә. Эн ңег сара курст 18 кӱн сурчана. Шидрәс эдниг ВЛКСМ-н райком хӧбнә отармудар кӧдлхд илгәхмн.

Района комсомольцнр, комсомолд эс бәәх багъчуд, партийн организацин гардврт, ирх үвлд сән белдвр тетгдж, Алдр Октябрин 40 джилин ӧбниг ңертә кевәр тосхд аргъ-чидлән нӧл уга кӧдлджәцхәнә.

М. НАТЫРОВ,

ВЛКСМ-н Приозерн райкомин сегләгр.